

రో

జులో ఎక్కువ టైము లైబ్రరీలోనే గడిపేవాడు శ్యామశాస్త్రి. ఓ రోజు 'మైదానం' చదివితే, ఇంకోరోజు 'చెలియలకట్ట' చదివేవాడు. కొమ్మూరి సాంబ శివరావు డిటెక్టివ్ నవలలూ, రుద్రకవి 'జనార్థనాష్టకం', అంబటిపూడి పుస్తకాలూ, 'పురాణ వైరిగ్రంథమాల', సారంగపాణి గీతాలూ, మధు అనే రచయిత సెక్స్ పుస్తకాలూ, ఇలా ఒకదాని కొకటి సంబంధం లేనివి చదూకుంటూ పోతున్న వాడి టేస్ట్‌ఎంట్ అర్థమయ్యేది కాదు నాకు.

అడిగితే “మంచి పుస్తకాల్లోనే కాదు, చెత్త పుస్తకాల్లోనూ కొంత మంచి వుండి తీరుతుంది. కాబట్టి మంచి, చెడ్డా విభజన లేకుండా చదూకుంటూ పోవడమే” అన్నాడు.

దత్తుడు సుబ్బరాజుగారూ, మా దేవదానంరాజు తప్పిస్తే సాహిత్యాన్ని పెద్దగా ఇష్టపడేవాళ్ళు లేరు మా కోలంకలో. ఓరోజు వాళ్ళు కల్పినపుడు శాస్త్రి అన్నమాట చెప్పాను. తర్వాతెప్పుడో వాడితో చర్చించిన సుబ్బరాజుగారు “పంతులు చెప్పింది కరెక్ట్” అన్నాడు.

“రోపట్నం చి నేను కూడా అతని టైపులో చదవాలనుకుంటున్నాను” అన్నాడు దేవదానం.

శాస్త్రి నేనూ సగం సగం డబ్బులేసుకుని యానాం వెళ్ళిపోయి బ్లూ రైబ్డ్ జిన్స్ కొనుక్కున్నాం. మా పెద్దన్నయ్య గారి దొడ్లో కొట్టుకున్న చిన్నంగి బొండాల్లో దానిని కలుపుకుని తాగేశాక నా హంబర్ సైకిల్ మీద పిల్లంక ఏటిగట్టు వైపు బయల్దేరాం.

అప్పటికి సాయంత్రమయ్యింది. అసలే చలికాలం. గోదాట్లోంచోచ్చే గాలి చల్లగా కొడ్చుంది. జిన్ను లోపల బాగా పనిచేస్తోంది. స్పీడుగా ఒకళ్ళ తర్వాత ఒకళ్ళం వంతులు మారి తొక్కుకుంటూ మసకపిల్లి దాకా వెళ్ళాక అలుపొచ్చింది. ఒకచోట ఆగిపోయాం.

కాస్పేపు గోదావరిలో వెళ్ళే లాంచీనీ, నెలపొడుపునీ చూశాక నా పక్కనే కూర్చున్న శాస్త్రి, “సుహాసినీ... అజ్ఞాత విలాసినీ... అంధకార గుహంతరాళ విలాసినీ” అన్నాడు.

“రాయడం మొదలుపెట్టేశావా!!! ఎప్పుడో అనుకున్నానై” అన్నాను.


“ఎలాగుంది?” అడిగాడు.

నవ్వేసిన నేను- “బిగినింగ్ స్టేజ్ కదా ఎలాగుంటుంది?” అన్నాను.

నా హేళనను గమనించిన వాడు “ఇంకోటి చెప్తాను, ఎలాగుందో చెప్పు” అన్నాడు.

“దంచేస్తున్నావ్. జిన్ను బాగా పనిచేస్తోంది గదా?” అన్నాను.

سکڑھو سکڑھو
وہی





తాగుబోతుకు ఉగ్రేల.

తాజ్‌మహలు మునివాకిటలో ముగ్గల

క్రిష్ణశాస్త్రికి విగ్రేల.

భావకవికి సిగ్రేల...

మొత్తం విన్నాక శాస్త్రిగాడి భుజంమీద చెయ్యేసి “చాలా పూర్వగా వుంది. బాగా ఆలోచించు. బాగా మెచ్యూరిటీ రావాలి నీలో” అనడంతో పెద్దగా నవ్వేసి “పద” అన్నాడు.

“నేనేదో అంటే నువ్వేదో అంటావేంటి... అసలా నవ్వేంట్రా” అంటుండగానే “తర్వాత చెప్తాను పద” అని సైకిలు స్టాండు తీశాడు.

మా ఇంటి ముందు వంట కోసం సెపరేట్‌గా కట్టిన పాక ముందు చింత చితుకుల మంటేసి కోడ్డి కాల్చే పని నాకు అప్పగించాడు, సాయంత్రం ఉత్తర కంచు నుంచి వచ్చిన మా బావ. ఆ పనిలో బిజీగా వుండగా దిగిపోయారు దత్తుడూ, దేవదానం.

ఏంటిలా వచ్చేరు అన్నట్టు వారివంక చూస్తే... “రాక చస్తామా?” ఇద్దరూ ఒకేసారి అన్నారు.

“అసలు మేటరేంటి?” అన్నాను అర్థంగాక.

“ఆ శ్యామశాస్త్రి చెప్పిన కవిత్వం చీప్‌గా వుంది. బాగా ఆలోచించు అనే టైపులో మాటాడావా?!” నా చొక్కా కాలరు పట్టుకుని అడిగాడు దేవదానంరాజు.

“అనిపిస్తే అనమా. అసలు అదేం కవిత్వం?”

“అది శాస్త్రి రాసింది కాదు.”

“మరి?”

“మహాకవి శ్రీశ్రీ!దిరా ఎదవా! నిన్న మీ మధ్య జరిగిందంతా ఇవాళ మాతో చెప్పాడు శాస్త్రి.”

అర్జంటుగా నా నోరు మూసేసుకుని కోడిని కాల్చే పనిలో బిజీగా వున్నట్టు నటిస్తున్న నన్ను కొట్టడం తప్ప అన్ని చేసేస్తుంటే “ఏరా అయ్యిందీ?” అంటూ వచ్చాడు మా బావ. అతన్ని చూసి స్వరం తగ్గించేసి “ఇక్కడ కాదు. జమ్మిచెట్టు దాటి రోడ్డు మీదికి రా. అక్కడ చెప్తాం నీ పని” అనేసి వెళ్ళిపోయారు.

తర్వాత శాస్త్రి దగ్గరకి పరుగెత్తుకు వెళ్ళి నిన్న వాడు చెప్పింది మళ్ళీ మళ్ళీ చెప్పించుకుని భావం కనుక్కుని అజ్ఞానంతో మాట్లాడిన నన్ను నేను తెగతిట్టుకుని, ఇక జీవితంలో ఎప్పుడూ సొల్లు వాగుడు వాగనని ప్రామిస్ చేసుకుని మరీ వెనొక్కొచ్చాను.

*

కొన్నాళ్ళకి తనే పుస్తకం చదివినా అక్షరం పొల్లుపోకుండా తిరిగి అప్పగించేవాడు శ్యామశాస్త్రి. ఏకసంధా గ్రాహి అయిన వాణ్ణి తెగ మెచ్చుకునేవాళ్ళం.

దేవదానం రాజయితే “పుస్తకాలు చదువుకుని గూట్లో దాస్తారు అంతా, ఈ శాస్త్రిగాడు మాత్రం నోట్లో దాస్తున్నాడు” అని పొగిడేవాడు.

*

మరికొన్నాళ్ళు గడిచాయి.

బోను బొమ్మ దగ్గర వున్న అచ్చమ్మ కాఫీ హోటలు స్తంభానికి పలక ఒకటి వేలాడదీసి రోజుకొకటి చొప్పున రాయడం మొదలెట్టాడు. ఎవరిదైనా అయితే కింద రాసినాయన పేరుండేది. తను సొంతంగా రాసింది యితే పేరు రాసుకునేవాడు కాదు. ఒకరోజు నే వెళ్ళి చూసేసరికి పలకమీద ఈ విధంగా రాసుంది.

బు బుక్లెజిమ్ న కరోతి సాసమ్?

అర్ధం- ఆకలిగొన్నవాడు సాపం ఎందుకు చేయడు?

శ్రీనాథుడి 'కాశీఖండం' లోనిది.

ఇనాళేం రాసుంటాడా అని మర్నాడు వెళ్ళాం.

మనకు మనికీ వేదనా నాద వేష్టితమ్

అర్ధం- మన జీవనం వేదన అనే నాదంతో అల్లకోబడి వుంటుంది - కె.ఎన్.వి. నరశింహమ్.

మరోరోజు-

తాకితే పొడి రాలేంత చిక్కటిరాత్రి

ఈ రాత్రిని వేలితో రాసి రాలిన పొడిలో (నా కన్నీటిని రంగరించి) నీ కంటికి కాటుకగా దిద్దాలనీ...

కింద కవి పేరు లేదు. అంటే శ్యామశాస్త్రి సొంత వాక్యాలన్న మాట అవి. అలా వాడు రాస్తున్నవి చదువు తున్న మా ఊరి జనానికి ఏ మాత్రం అర్ధం కావటం లేదు. అందుకు ఎవరూ జుట్లు పీక్కోవటం లేదు. తలలు గోడకేసి బాదుకోడం లేదు.

'ఏంటా పిచ్చిరాతలు... పైత్యం బాగా పెరిగిపోయిందనుకుంటాను ఆ బ్రాహ్మణ అబ్బాయికి' అనుకునే వారు.



యానాలో రసరంజని అని ఒక నాటక సమాజం వుంది. ఊళ్ళో టీచర్లంతా అందులో సభ్యులు. కాట్రేని కోస శీను అనే అతను దాని ఫౌండర్.

ఆరోజు వాళ్ళు 'ఫిమెల్ డ్రామా' అనే నాటికి ఆడుతున్నారు. ఈ ప్రాంతానికి పని మీద వచ్చిన తనికెళ్ళ భరణిని ఆహ్వానిస్తే చూడ్డానికొచ్చాడు.

పిల్లా సుబ్బారావు, కొంకుదురు సత్తిరాజూ, ఎల్లెసీ తాతారెడ్డి, ద్రాక్షారామం సరోజ, చెక్కల గణపతీ యాక్ట్ చేస్తుంటే ప్రదర్శిస్తున్న నాటిక చూస్తున్న భరణి "శీనుగారూ! మరైతే రాత్రి కార్యక్రమం ఎక్కడ?" అన్నాడు.

"మా డాబా మీద ఎర్రేంజ్ చేసాం సార్" అన్నాడు కాట్రేనికోస శీను.

"మరి నేను చెప్పిన మనిషి గురించి వాకబు చేశారా? తీసుకొస్తున్నారా?" అడిగాడు.

"మా అబ్బాయి అనీలూ, వాడి ఫ్రెండ్స్ చిన్నా, శీను ఆ పనిమీదే వున్నారు సార్" చెప్పాడు కాట్రేనికోస శీను.



చంద్రకళా లాడ్జిలోంచి పరుపులూ, తెల్ల దుప్పట్లూ తెప్పించి పరిచారు డాబా మీద. జనం చుట్టూ మూగి వుంటే వాళ్ళ మధ్యలో కూర్చున్న భరణి ట్రేమిన్ తీసుకుని వాయిస్తూ “ఆటగాదురా శివా!” అని పాడుతున్నాడు. మధ్యమధ్యలో తను కబురెట్టమన్న మనిషి ఇంకా రాలేదేంటా? అని చూస్తున్నాడు.

కాస్పేపటికి శీనుగారి గేటు ముందు మూడు సైకిళ్ళాయి. అందులో ఒకడు డబుల్స్ ఎక్కించుకున్న మనిషితో ‘పచ్చేశాం దిగ’ మన్నాడు. ఆ మనిషెవరా అంటే? మా శ్యామశాస్త్రి. సందకాడ్నుంచి తనికెళ్ళ భరణి ఎదురుచూస్తుంది వాడికోసమే.

పైకొచ్చిన శ్యామశాస్త్రిని చూసి కూర్చోమని పైగ చేసిన భరణి “మీ ఊళ్ళో ఆ కోమటావిడ కాఫీ హోటలు పలక మీద రాసింది సువ్వేనా” అన్నాడు.

“నేనేనండి” సమాధానమిచ్చాడు శాస్త్రి.

“ఇవాళ రాసిందేంటో చెప్పు.”

“మహాభారతం నిజమే అయితే అద్భుతం, కల్పనగానీ అయితే మహాద్భుతం” చెప్పాడు.

“నీ సొంతమా?”

“కాదండి నాయుని కృష్ణమూర్తి అనే ఆయన రాశాడు.”

“నువ్వు సొంతంగా రాసింది ఏదైనా చెప్పు... సిగ్గుపడకు చెప్పు.”

“నా తోటలో ఎటుచూసినా యవ్వనం. పైగా వడగళ్ళ వాన కురిసింది. నీకోసం కొన్ని ఏరి తెచ్చి వెచ్చటి నా గుండెల్లో దాచాను. అవి కరిగిపోక ముందే రా... నా ప్రయతమా!”

“వడగళ్ళు అంటే యవ్వనం అనేగా అర్థం.”

“అవునండీ” అన్నాడు శాస్త్రి.

“శభాష్” అని చప్పట్లు కొట్టిన భరణి శ్యామశాస్త్రి భుజం మీద చెయ్యేసి “నేను ఆటగదరా శివా” అనే పుస్తకం రాశానీ మధ్య. ఆ తత్వాల్ని వంద ప్రాచీన శివాలయాల్లో పాడతానని మొక్కుకున్నాను. ఆ పని మీదే ద్రాక్షారామం భీమేశ్వరుడి గుడికెళ్ళి ఈ యానాం వస్తూ దారిలో వున్న మీ కోలంకలో పలక మీది మేటర్ చదినాక నీకోసం ఎంక్వేరీ చేయించి రప్పించాను” అని నివరించి “నాతో నువ్వు వస్తావా... సినిమాకి పాట రాసే ఛాన్సిప్పిస్తాను నీకు. రాస్తావా?” అనడిగాడు.

నెత్తిమీద కొబ్బరికాయ పడ్డట్టు అయిపోయిన శాస్త్రి కాస్పేసయ్యాక మామూలు స్థితికొచ్చి “నేనిప్పుడు చెప్పిన దాంట్లో అంత గొప్పేముందండి. ఆ మాత్రం ఎవరైనా రాయగలరు గదా?” అన్నాడు.

వాడి నిజాయితీని మెచ్చుకున్న భరణి “సానపడితే ఇంకా గొప్పగా రాయగలవు. నువ్వు రా నాతో” అన్నాడు.

అది కలో, కాదో తేల్చుకున్నాక సంబరంతో “సరే” అన్నాడు శ్యామశాస్త్రి.

*

కొన్నాళ్ళకి విడుదలయిన 'శ్రీ చరణం' అనే సినిమా హిట్టయ్యింది. అందులో శాస్త్రి రాసిన పాట సూపర్ హిట్టయ్యింది. అప్పట్నుంచీ పాపులర్ అయిన శాస్త్రి తన పేరు 'శ్రీ చరణం శ్యామశాస్త్రి'గా మార్చుకున్నాడు.

ఆ తర్వాత చాలా బిజీ అయిపోయిన వాడు మావేపు రాలేడు. మావూరు వాళ్ళు మట్టుకు 'ఆయన మా వూరివాడే' అని ఘనంగా చెప్పుకుంటూ, వాడి పాటల్ని ప్రత్యేకంగా వింటూ పాడుకుంటున్నారు.

ఇంతకు ముందు అచ్చమ్మ కాఫీ హోటల్లో లేబర్ తప్ప మేమెవరం తినేవాళ్ళం కాదు. ఇప్పుడా హోటలు కూడా పాపులర్ అయిపోయింది.

*

చాలా కాలం గడిచిపోయింది.

దత్తుడు సుబ్బరాజుగారు రతన్ బాబు అనే కలం పేరుతో అప్పుడప్పుడు కొన్ని మినీ కథలు రాస్తున్నాడు.

ఎమ్మె బీఈడి చేసిన దేవదానంరాజు ఇంజనీరింగ్ స్కూల్లో టీచరుగా పనిచేస్తూ శాస్త్రి చెప్పిన పద్ధతిలో అన్నీ చదువుతూ ఇప్పుడు కథలు, కవితలూ కూడా రాస్తున్నాడు. ఆమధ్య 'వానరాని కాలం' అనే కవితా సంపుటి, ఈ మధ్య రాసిన 'గుండె తెరచాప' అనే ఇంకో పుస్తకం రిలీజ్ చేశాడు.

ఒకరోజు దవులూరి వాళ్ళ బ్రాందీషాపులో ఓల్డ్ రైబండ్స్ నిబ్బు కొనుక్కుందామని యానాం వెళ్ళే తెలిసింది.

గతవారం నించీ పరిషత్తు నడుపుతున్నారట రసరంజనివాళ్ళు. ఈరోజు ఆఖరిరోజుట. రాత్రికి ముఖ్య అతిథిగా శ్రీ చరణం శ్యామశాస్త్రి గారొస్తారట.

చాలా సంబరపడిపోయాను. పరిగెట్టుకుంటూ కాట్రోనికోన శీను దగ్గరకెళ్ళాను.

“అవునండీ ఫంక్షన్ తొమ్మిదింటికి. శాస్త్రిగారు ఏడూ ఆ ప్రాంతాల్లో రావచ్చునుకుంటున్నాను” అన్నాడు.

“చాలా సంతోషవండీ” అన్నాను.

“మీరు సంతోషించే వార్త ఇంకోటుంది. రాత్రి వేదిక మీద శాస్త్రిగారు కొత్తగా రాసిన కవిత ఒకటి చదువు తారు. ఆయనతో పాటు మన ప్రాంతాల్లో యువ కవులు రాసినవి చదవాలని కబురు చేశారు. అంబేద్కర్ నగర్లో వుండే లాజిక్ కి కబురు పెట్టాను. బుల్డోజర్ మేష్టారి లాస్టెసన్ ఆలీబాబాకి, చిన్నారికి చెప్పాను. జార్జి పేటలో శామ్మూల్ రాస్తున్నాడట కదా. అతనికి చెప్పే పని మీది” అన్నాడు శీను.

మేం మాటాడుకుంటుంటే తన హోండా మోటారు సైకిలుతో పాటు మధ్యలోకి దూరిపోయిన చంద్రకళా లాడ్జి సుబ్రమణ్యం “డిన్నర్ మా లాడ్జిలో ఎర్రెంజ్ చేద్దాం. రేపట్నుంచి మాకు మంచి ఎడ్వర్టైజ్ మెంట్ కదా” అన్నాడు. తాసిల్దారు కృపానందరావుగారొచ్చి “ఇవాళ మంగళవారం సంతలోంచి రెండు నాటుకోళ్ళు తెప్పించాను. వంట మా ఇంట్లో పురమాయించాను” అన్నాడు.

కుర్చీలో కూర్చుని వున్న విద్యాసాగర్ “వాళ్ళు బ్రాహ్మణులు. నాన్ విజిటేరియన్ తినరయ్యా. అయినా మీకీ విషయం తెలీదా. అనుమిల్లి రామూ, నీలపల్లి బ్రాహ్మణ ఇంట్లో పులిహోర, ఆపపెట్టిన పనసపొట్టు కూర, అరటిదూట పచ్చడి, పప్పులుసూ చేయిస్తున్నాడు. ఆ సినిమా కవిగారికి భోజనం పెట్టేసి ఊళ్ళో పాపులర్ అయిపోదామని గాబోను” అన్నాడు.



కాస్పేపయ్యేసరికి కాట్రేనికోన శీమగారిల్లు రసరంజని సభ్యులతో నిండిపోయింది. ఎప్పుడూ జేబులోంచి సైసా తియ్యని పిల్ల సుబ్బారావు ఆవేళ మాత్రం రెండు మేన్వన్ హౌస్ పుల్ బాటిల్స్ కొనుక్కొచ్చి సినిమా కవిగా రెప్పుడొస్తారా, ఎప్పుడు పరిచయం చేసేసుకుందామా అని చూస్తున్నాడు. హార్ట్ ఆపరేషన్ తర్వాత మందు ముట్టుకోవటం మానేసిన డ్రిల్ మేష్టారు కొప్పులస్వామి నాయుడుగారు ఇవాళ్టికి మాత్రమే మీతో కూర్చుంటానని ప్రామిస్ చేసి “ఆ శాస్త్రితో వెళ్ళి పాట రికార్డింగెలా చేస్తారో చూడాలి” అన్నారు.

ఒళ్ళు బాగా వచ్చేసిన వల్లారి ఆదినారాయణగారు డైటింగ్ లో వున్నా, ఈ పూటకి మీతో గడుపుతానని హామీ ఇచ్చి “శాస్త్రిగారితో సరదాగా ఫాటో దిగుదాం, జెమినీ స్టూడియో వాళ్ళకి కబురుచేద్దామా” అన్నాడు.

సాయంత్రం చల్లగా వుంది.

ఊళ్ళో సందడి మొదలైంది.

శాస్త్రి రాసిన పాటల్లో మారుమోగిపోతున్నాయి మైక్ సెట్లు. గతవారం నుంచి నడుపుతున్న పరిషత్తులో ఆఖరి నాటిక అయ్యే టైముకి రెండు అంబాసిడర్ కార్లు, ఒక మారుతీ వచ్చి ఆగాయి.

ఒక్కసారిగా కోలాహలం, అరుపులు, కేకలు. కారులోంచి దిగిన శ్రీ చరణం శ్యామశాస్త్రికి ఎర్ర తివాచీ పరిచి, పసుపు, పూలు జల్లుకుంటూ తీసుకెళ్తున్నారు రసరంజని సభ్యులు. ఫంక్షన్ ప్రారంభమైంది.

తన ఇమేజీకి ఇంత గౌరవం ఇస్తున్న ప్రజలకి కృతజ్ఞతలు చెప్పిన శాస్త్రి “ఇప్పుడు కొత్త కవులు తమ కవితనం చదూతారు. విని, వాళ్ళను ఎంకరేజ్ చేద్దాం” అన్నాడు.

చర్చిలో పాటలు పాడే సునీత అనే అమ్మాయి తన కవిత చదివింది. విన్న అన్ని వందలమందిలో ఏ పదిమందో చప్పట్లు మోగించారు. బహుశా వాళ్ళ ఫామిలీ మెంబర్స్ అయివుంటారనిపించింది.

భీంనగర్ నుంచి వచ్చిన రాజారామ్మోహనరావు, రీజెన్సీలో పనిచేసే వెంకట్రావు, ఇంకా చాలామంది చదివారు కానీ, ఎలాంటి రియాక్షన్ లేదు జనంలోంచి. శాస్త్రి చప్పట్లు కొడుతుంటే మరి బాగోదన్నట్టు వాళ్ళూ కొడ్తున్నారు.

ఇక నావంతు అన్నట్టు లేచాడు శ్యామశాస్త్రి.

జనంలో స్తబ్ధత.

ఏం చదవబోతాడా అన్న ఆత్రం.

ఒకరకమైన కుతూహలం.

అందరీ చూసి పల్చని వెన్నెల్లా నవ్వి న శ్యామశాస్త్రి-

“పురివిప్పి అధరం
 నిరబూసి నయనం
 వీలిచాయి కాంక్షతో
 ధారాళమైన మన (వేమకథనే
 సాడాయి వాంఛతో...”

వింటున్న జనం పూనకం వచ్చినట్టు “ఆహో...ఓహో” అంటూ అరుపులు, చప్పట్లు హోరు. ఆ హోరులోనే చదవటం పూర్తి చేసిన తను “నేను రాసింది మీ అందరికీ బాగా నచ్చిందనుకుంటాను” అన్నాడు.

“మీరేం చేసినా అద్భుతమే కదా!”

“అసలు మీరీ ఏరియాలో పుట్టడం అద్భుతం”

ఇలా రకరకాల వ్యాఖ్యానాలు, పొగడ్డలు అందరిని అన్ని విధాలుగా పొగడనిచ్చి “ఇప్పుడు మీరు షాకయ్యే వార్త ఒకటి చెబుతాను. విన్నాక మూర్ఛపోతారేమో అని నా అనుమానం” అన్నాడు శ్యామశాస్త్రి.

నిశ్శబ్దం. షాకయ్యే ఆ వార్త ఏంటా అని చూస్తున్నారు. మరికొన్ని క్షణాలు గ్యాప్ ఇచ్చిన తరువాత “ఇప్పుడు నేను చదివిన కవిత్యం నేను రాసింది కాదు. కుయ్యేరు నుంచి వచ్చిన యువకవి మంచె జనార్దనరావు గారిది” అంటూ జనంలో వున్న జనార్దనరావుని స్టేజి మీదకి పిల్చి “మీరు కురిపించిన అభినందనలు వీరికి చెందుతాయి” అనడంతో నిజంగానే మూర్ఛవచ్చినట్టయ్యింది జనానికి.

వర్షం చినుకు నేలమీద పడితే విసిపించేంత కటిక నిశ్శబ్దం. మీళ్ళీ మాట్లాడడం మొదలుపెట్టాడు.

“ఒకప్పుడు మహాకవి కవిత్యం నేను చదివితే, కేవలం నేను రాశాను అన్న తక్కువ భావంతో పూర్ గా వుంది, చీప్ గా వుంది అనేశాడు మా కొండూరి రామరాజు.

“ఎన్నో మంచి వాక్యాలు పలక మీద రాస్తే, పిచ్చి బ్రాహ్మణుడు ఏదో రాస్తున్నాడు అన్నారు మా వూరి వాళ్ళు.

“ఇప్పుడు ఇమేజ్ వచ్చాక ఎవరిదో నాదని చదివితే ఆహా పరమాద్భుతం అంటున్నారు మీరు.”

అని కొన్ని క్షణాలాగి...

“అయ్యా! రాసినవాడు చిన్నవాడయినా, పెద్దవాడయినాసరే, ఎవరు రాశారు అని గాకుండా ఏం రాశారు అని చూడండి. ఆలోచించండి, స్పందించండి, అప్పుడు మాట్లాడండి.. నమస్కారం”.

స్వాతి సవరివారపత్రిక
1 సెప్టెంబర్ 2000

